



**QORTI CIVILI
PRIM' AWLA**

**ONOR. IMHALLEF
JOSEPH AZZOPARDI**

Seduta ta' l-14 ta' Dicembru, 2005

Rikors Numru. 1384/2002

**EURL Comptoir Commercial Blideen, socjeta'
Algerina rappresentanza mill-mandatarju specjali
tagħha Dottor Daniel Aquilina.**

-vs-

**Dottor Georg Sapiano bhala mandatarju specjali in
rappresentanza ta' Bunge Global Markets Spa.**

II-Qorti;

Rat ir-rikors ipprezentat fil-5 ta' Dicembru, 2002 li permezz
tieghu r-rikorrenti jesponi riverentement:

Kopja Informali ta' Sentenza

1. Illi permezz tal-mandat ta' qbid kawtelatorju, Mandat ta' Qbid Nru. 2089/02 ipprezentat fil-15 t'Ottubru, 2002, is-socjeta' Eurl Comptoir Commercial Blideen (iktar 'i1 quddiem imsejjha "Eurl") otteniet il-qbid ta hamest elef u hames mitt tunellata ta' qamhirrun mahzuna gewwa I-Kordin Grain Terminal.
2. Illi Eurl tibbaza l-kawzali tal-mandat talli s-socjeta' rikorrenti u cioe' l-intimati fil-mandat "skarikaw unilateralment merkanzija appartenenti lir-rikorrenti (u cioe' Eurl) gewwa I-Kordin Grain Terminal" (Dok. A - kopja tal-mandat).
3. Illi dan il-mandat huwa ghal kollox zbaljat fif-konfront ta' l-esponenti u ghar-ragunijiet segwenti u l-istess mandat għandu jigi revokat a bazi ta' l-Artikolu 835(1) (d) u/jew (f) tal-Kodici ta' Organizazzjoni u Procedura Civili:
 - c) Illi m'hemm l-ebda relazzjoni guridika bejn Eurl u l-esponenti. L-esponenti kienu t-time charterers tal-vapur m.v. Arosa (Dok. B - charterparty) li gab il-merkanzija hawn Malta u Eurl kienu il-propjetarji fil-pusseß ta' zewg poloz tal-kariku għar-rigward ta' 20,000 mt ta' qamhirrun. Huwa manifestament car illi ma kien hemm l-ebda obligazzjoni kontrattwali bejn Eurl u l-esponenti. Il-bastiment m.v. Arosa huwa propjeta' tas-socjeta' registrata Cipru Tomongo Shipping Co. Ltd.
 - d) Illi kienu l-istess Eurl li taw il-kunsens tagħhom sabiex l-istess merkanzija tigi skarikata hawn Malta gewwa I-Kordin Grain Terminal. Fis-7 t'Ottubru, 2002 Eurl ottjeniet il-mandat ta' deskrizzjoni numru 2089/02 u dan sabiex jigi mizmum l-iskarikar tal-istess merkanzija. Izda sussegwentement Eurl laħqu ftehim mal-propjetarji tal-vapur m.v. Arosa u pprezentaw kontro-mandat nru.

2040/02 (Dok. C - kopja tal-kontro-mandat) u b'hekk irralaxxaw huma stess il-merkanzija. Huma ddikjaraw li dan huwa mingħajr pregudizzju għad-drittijiet

taghhom izda l-pregudizzju johrog mill-kunsens tar-rilaxx innifsu u Eurl issa ma tistax izzomm responsabbi lit-time charterers, u cioe' lill-esponenti, talli "unilateralment skarikaw il-merkanzija hawn Malta" meta kienu huma stess li ftehmu mal-proprietarji tal-vapur m.v. Arosa sabiex jiskarikaw l-istess merkanzija.

c) Illi minghajr pregudizzju ghas-suespost l-esponent jirrileva illi l-merkanzija maqbuda bil-mandat ta qbid nru. 2089/02 kienet giet mibjugha mill-esponenti lill-Agrocean SA fl-10 ta' Ottubru, 2002, hamest ijiem qabel il-prezentata tal-mandat ta' sekwestru in kwistjoni, u ghalhekk il-proprietarju tal-merkanzija maqbuda m'hijiex l-esponenti izda terza persuna (Ara Dok. D - Kuntratt ta' bejgh; Dok. E -Warehouse receipt, u Dok. F - Prova tal-pagament tal.prezz). Ghaldaqstant il-mandat ta sekwestru ma jregix. Di piu' il-polza tal-kariku in kwistjoni juri freight prepaid u skond il-gurisprudenza tagħna wieħed jista' biss jaqbad propjeta' ta' terzi persuni abbord ghall-ammont ta' freight mhux imħallas. Izda dan m'huwiex il-kaz odjern ghaliex il-freight gie mhallas kollu minn qabel.

d) Illi l-esponenti jirrileva wkoll illi l-merkanzija in kwistjoni jigrilha l-hsara biz-zmien ("perishable goods") u ghalhekk permezz tal-mandat ta' sekwestru in kwistjoni, il-merkanzija qed tiddeterjora. Di piu' il-proprietarji tal-merkanzija Agrocean S.A. krew il-vapur mv. Langesund sabiex jieħdu l-merkanzija tagħhom izda ma jistghux minħabba l-istess mandat ta' sekwestru. Ghaldaqstant għandhom dritt ta' rvals kontra l-esponenti u għalhekk għandu jigi mpost fuq Eurl, li hija socjeta' algerina u li m'għandhiex assi f'Malta, l-obbligu

li tagħti garanzija lill-esponenti fiz-zmien qasir impost minn din l-Onorabbi Qorti għad-danni li s-socjeta' esponenti għejja soffriet, qed issofri u tista' ssorfri bl-istess mandat ta' qbid u fin-nuqqas li Eurl tagħmel dan jigi revokat l-istess mandat. Il-garanzija għandha tkun fl-ammont ta' disa' mitt elf dollari amerikani (US\$900,000), mahduma kit gej: (i)

Kopja Informali ta' Sentenza

rata kontrattwali tal-hazna fil-Kordin Grain Terminal, u cioe' ta' USD0.35 ghal kull metric tonne kuljum, (ii) deadfreight bazat tuq freight rate ta' US\$15 per metric tonne, (iii) demurrage tal-vapur mv. Langesund mikri mill-propjetarji tal-merkanzija Agrocean SA, (iv) claim ta' Agrocean SA kontra l-esponenti sabiex isibu menkanzija alternativa li tista' tqum madwar US\$130 per metric tonne, kif ukoll spejjez legali rigward eventwali arbitragg f'Londra nigward l-istess claim, (v) spejjez u imghaxijiet legali.

5. Illi a bazi tal-premess l-esponenti jitlob lil din l-Onorabbi Qorti sabiex tirnevoka l-Mandat ta' Sekwestru Numnu 2089/02 a bazi tal-Artikolu 836 (1) (d) u /jew (f) tal-Kodici ta' Organizzazzjoni u Procedura Civili, u f'kaz li din l-Onorabbi Qorti jidhrilha mod iehor, l-esponenti jitlob lil din l-Onorabbi Qorti sabiex timponi fuq is-socjeta' Eurl Comptoir Commercial Blideen l-obbligu li taghti lill-esponenti garanzija bankarja fi zmien qasir li joghgobha tordna din l-Onorabbi Qorti fl-ammont ta disa' mitt elf dollaru amerikan (USD900,000) sabiex tagħmel tajjeb għad-dannigia sofferti, qed issosfri u tista' ssorfri s-socjeta' esponenti permezz ta' l-istess mandat u fin-nuqqas li Eurl Comptoir Commercial Blideen tagħmel dan jigi revokat l-istess mandat.

Rat ir-risposta ta' EURL Comptoir Commercial Blideen ipprezentata fid-9 ta' Dicembru, 2002.

Rat in-noti tal-osservazzjonijiet tal-partijiet.

Rat il-verbal tas-seduta tal-10 ta' Ottubru, 2005 li permezz tieghu l-kawza thalliet għas-sentenza wara' li l-Avukati trattaw ir-rikors.

Ikkunsidrat.

Illi l-rikorrenti qed jitħolbu r-revoka tal-mandat ta' qbid kawtelatorju illi nhareg fuq talba tal-intimati li jgib in-numru 2089/02 ai termini tal-Artikolu 836 (1) (d) u (f) tal-Kapitolu

12 tal-Ligijiet ta' Malta. Qed jitkolli ukoll li jekk il-Qorti ma thossx li għandha tagħmel dan għandha timponi fuq l-intimati l-obligazzjoni li jiddepositaw garanzija bankarja ghall-ammont ta; disa mitt elf Dollaru Amerikan (USD900,000).

Is-sub-artikoli ndikati mir-rikorrenti jsemmu fost ir-ragunijiet li jiggustifikaw it-tnejhija tal-mandat;

(d) jekk jintwera illi l-ammont mitlub ma jkunx prima facie gustifikat

(f) jekk jintwera li fic-cirkostanzi ma jkunx ragonevoli li jinżamm fis-sehh l-att kawtelatorju jew parti minnu jew li dan l-att jew parti minn m'hux aktar mehtieg jew gustifikabbi.

Ir-rikors promotur jindika tlett ragunijiet ghaliex ir-rikorrenti qed jagħmlu t-talba; li ma hemmx relazzjoni kontrattwali bejn il-partijet, li kienu l-istess EURL li taw il-kunsens biex il-merkanzija tigi skarikata Malta u li l-merkanzija in kwistjoni kienet inbiegħet ftit granet qabel ma gie ntavolat ir-rikors fejn intalab il-hrug tal-mandat.

Fir-rigward ta' l-ewwel kawzali il-partijiet jaqblu illi ma kienx hemm relazzjoni kuntrattwali bejn il-partijiet izda ss-socjeta' intimata għamlitha cara illi hija m'hix tibbaza t-talba tagħha fuq relazzjoni kuntrattwali izda fuq l-azzjoni akwiljana. Għalhekk l-argumenti kollha mressqa mir-rikorrenti fuq dan il-

punt huma ndirizzati lejn avversarju inesistenti ghaliex m'humiex kwindi rilevanti għall-vertenza.

Fir-rigward tal-kwistjonijiet l-ohra, il-Qorti trid tagħmilha cara illi hija b'ebda mod ma għandha tidhol fil-fond tal-vertenza ghaliex kif irritenew diversi drabi l-Qrati tagħna l-procedura mahsuba fl-Artikolu 836 għandha tkun wahda sommarja u l-ezami tagħha għandu jkun biss ta' *prima*

facie. Dan qalitu din il-Qorti fil-kawza Camilleri vs Gove et deciza fl-10 ta' Mejju, 2001; *mid-disposizzjoni ta' l-istess Artikolu 836 jidher li l-uniku ezami li trid tagħmel din il-Qorti huwa biss dak ta' prima facie u dan ghaliex il-mertu kollu jigi nvestigat fil-kawza propria bejn il-partijiet, u għalhekk hemm limitazzjoni sinifikanti fl-ezami li trid tagħmel il-Qorti f'dan l-istadju u dan tenut kont li hawn si tratta dejjem ta' procedura preliminari li għad qed tistenna l-ezitu finali tal-kawza propria.* (ara ukoll is-sentenza fil-kawza Emanuel Sammut vs Josephine Sammut deciza fil-5 ta' Gunju, 2003).

Għalhekk il-Qorti trid tara jekk *prima facie* jezistux ragunijet, dejjem skond is-sub-artikoli msemmija mir-rikorrenti, biex il-mandat jigi revokat, parżjalment jew *in toto*. Il-Qorti thoss, bir-rispett kollu illi l-lanjanzi mressqa mir-rikorrenti huma wisq relatati ma' l-gherq tal-kwistjoni biex din il-Qorti tidhol fihom – kif ikun indubbjament misthoqq li jsir fil-kawza. L-intimati qed jitkolbu danni a bazi tal-azzjoni akwiljana u l-argumenti mressqa mir-rikorrenti huma marbuta wisq mal-fatti kif grāw biex din il-Qorti tiddeciedi mingħajr ma tkun efettivament iddecidiet fuq il-mertu – haga li trid tagħmilha biss wara li tisma' provi kollha. Dan ma jfissirx li xi hadd jista' jaqbad u jagħmel il-mandati bl-addocc u għalhekk sar l-Artikolu 836 imsemmi. Infatti qabel gie *in vigore* dan l-artiklu id-debitur jew l-allegat debitur kien ikollu jiftah kawza *ad hoc*. Kien appuntu għalhekk li l-procedura adottata mill-Artikolu 836 kienet ir-rikors – biex tiddistingwi l-procedura minn wahda istitwita b'citazzjoni li tkun allura l-kawza dwar il-mertu.

Ir-rikorrenti esebew affidavit tal-Avukata Payiatiki a fol 98 tal-process illi tikkostitwixxi l-prova teknika li billi skond il-ftehim bejn il-partijiet in kwistjoni (mhux il-partijiet tal-kawza) kellha tapplika l-ligi Ingliza, dan ifisser li billi skond il-ligi Ingliza a *seller, having shipped his goods in accordance with the contract fulfils his part of the bargain by tendering to the buyer the proper shipping obligations. If the seller performs his duties he is not concerned with*

what happens to the goods in transit or at destination. The buyer's remedies in respect of the goods to arrive at destination or any delays/problems at discharge rise against the carrier or the underwriter not against the seller. Bir-rispett kollu anke dan jipprexxindi t-talba tal-intimati fil-kawza fuq il-mertu ghaliex l-opinjoni legali in kwistjoni tittratta dejjem dwar l-obligazzjonijiet naxxenti mill-kuntratt u mhux dwar it-talba għad-danni minhabba culpa aquiliana.

Fir-rigward tal-allegazzjoni li kien hemm kunsens dwar l-iskarikar tal-merkanzija dan huwa kontestat mill-intimati u għalhekk f'dan l-istadju tibqa' allegazzjoni ghax il-Qorti ma tistax tidhol daqshekk fil-mertu.

Kwantu għal-ligi applikabbi dan hu punt kontestat bejn il-partijiet ghaliex ir-rikorrenti jsostnu illi meta l-Qorti tapplika l-ligi Ingliza għandha tapplikaha anke bir-regoli tad-dritt internazzjonali privat tagħha. Dan l-argument pero' ma jsibx sostenn legali la fil-ligi ingliza stess u wisq inqas f'dik nostrana. Infatti kif sewwa rrimmarkaw l-intimati, id-duttrina hekk imsejjha *renvoi* ma tapplikax fil-ligi Ingliza u dan gie stabbilit bl-iktar mod car fil-gurisprudenza u anke fid-duttrina (ara Dicey u Cheshire), u Malta dejjem segwejna l-ligi Ingliza fir-rigward. Għalhekk bil-fors wiehed irid jezamina jekk il-kuntratt ta' bejgh kienx sehh skond il-ligi Ingliza biex jiddetermina ta' min kienet il-merkanzija meta nqabdet bil-mandat. Għalhekk ir-rikorrenti naqsu milli jgħib l-prova illi *prima facie* hemm lok għat-tnejhha tal-mandat skond l-artikolu 836. Barra minn dan tali lanjanza setghet titqajjem mix-xerrejja permezz ta' procedura ohra.

Tibqa' allura l-kwistjoni ta' jekk il-Qorti għandhiex tordna lill-intimati jgħib xi forma ta' garanzija. Ir-rikorrenti qed jitkolu garanzija ta' kwazi miljun dollaru (\$1,000,000) (fir-rikors promotur) biex jagħmlu tajjeb għad-danni li jistgħu jsofru. Fin-nota tal-osservazzjonijiet din it-talba giet ridotta għal tlett mijha u hamsin elf dollaru (\$350,000). Il-fatt li saret il-kontro-talba, *per se* ma jfissirx illi l-Qorti għandha awtomatikament tordna l-għażiex izda din għandha tigi

imposta jekk, dejjem *prima facie*, ikun jidher illi minhabba l-mandat ir-rikorrenti ossija l-persuna li kontra tagħha jkun inhareg il-mandat, tista' ssofri danni. Huwa car mid-deposizzjoni ta' l-imsemmija Avukat Payiataki a fol 103 illi d-danni reklamati (li skond ix-xhud jammontaw għal cirka mitejn u sitta u ghoxrin elf dollaru {\$226,000}) jikkonsistu fit-talbiet li qed isriu mix-xerrejja tal-merkanzija (socjeta' ohra estera jismha Agrocean) fil-konfront tar-rikorrenti fi proceduri ta' arbitragg li qed isiru Londra. Dawn jinkludu hlas għad-dewmien (demurrage), spejjes ta' magazzinag u tnaqqis fil-valur tal-merkanzija. Dan gara għaliex il-merkanzija giet rilaxxata cirka xahrejn wara l-hrug tal-mandat in kwistjoni meta allura r-rikorrenti pproducew garanzija.

Għal darb'ohra l-Qorti jkollha tirrimarka illi ma tistax tidhol fil-fond tal-kwistjoni mingħajr ma tesprimi ruhha fuq il-mertu u għalhekk f'dan l-istadju tirrimarka biss illi l-possibilta' li r-rikorrenti isofru danni hija hemm madankollu l-Qorti lanqas tista' taqbad u tiddeciedi a bazi ta' talba li qed issir minn terz u liema talba hija pendenti. Għalhekk fl-istess hin lanqas ma jkun gust li l-intimati jigu mgiegħla jħallu garanzija qawwija b'mod li t-talba tagħhom tigi newtralizzata b'dan il-mod mingħajr ma l-Qorti jkollha possibilta' tezamina l-istess talba. Għal dawn il-mottivi fil-waqt li l-Qorti ser timponi garanzija ser tagħmel dan f'mizura pjuttost modesta biex fil-waqt li tipprotegi r-rikorrenti minn proceduri li skond huma jikkostitwixxu vessazzjoni, fl-istess hin tipprotegi l-intimati milli jkollhom icedu l-proceduri semplicement ghax ikollhom l-obligu li jħallu garanzija qawwija.

Għal dawn il-mottivi l-Qorti fil-waqt li tichad it-talbiet kolha tar-rikorrenti (hlied għal dak li gej) tordna lill-intimati EURL Comptoir Blideen biex tiddeposita fi zmien tlett xhur is-somma ta' tlett elef Lira Maltin (Lm3,000) ai termini tal-imsemmi Artikolu 836 tal-Kapitolu 12 tal-Ligijiet ta' Malta.

L-ispejjes ta' din l-istanza jkunu bla taxxa.

Kopja Informali ta' Sentenza

Moqrija.

< Sentenza Finali >

-----TMIEM-----